

भक्ति जा विघिन

हिक दफे सतिसंग जे विरूंह में दासनि जी जिज्ञासा खे कृपा निधान साहिबनि हेठियूं समुझाणियूं देई निवारणु कयो ।

दासु : भक्ति में सूक्ष्म विघिनु कहिड़ा आहिनि ?

साहिब मिठा : पहिरियों विघिनु आहे भक्ति खे ज़ाहिरु करण जी सूक्ष्म इच्छा । उहा साधना खे सिद्धि थियणु नथी दिये । जिय का ई अंधी माई अटो पीहदी रहे ऐं पासे में वेही हिक कुती उहो आहिस्ते आहिस्ते खाईदी वजें । इच्छा रूपी कुती साधना रूपी अटो खाई जीव जी सभु महिनत बरिबाद कंदी आहे । इन करे पंहिजे दिलि जे भाव खे माणिहुनि जी नज़र खां बचाईदो रहिजे । बियो विघिनु आहे कामना । जियें खीर में खटाणि तिय साधना में कामना; उन जी पवित्रता, स्वाद, गुण आदि खे बिगाड़ींदी आहे । भक्त खे सदां पंहिजो भाव जो मोती घणी हिफाज़त सां सम्भालणु खपे । ट्रियों

विधिनु आहे छलु — छिद्र या कूड़ — कपटु । हृदय जी शुद्धिता में ई प्रेम रस जो पूरो स्वाद मिलंदो आहे ऐं उन में वाधारो थींदो आहे ।

दासु : सन्तनि जी कृपा किंय मिलंदी आहे ?

साहिब मिठा : सरल श्रद्धा, निष्कपट ऐं निष्काम सेवा, सत्य ऐं नम्रता भरिये व्यवहार ते ई सन्तनि जी कृपा थींदी आहे । सन्त जी नज़र क्रिया ते न पर दिलि ते रहंदी आहे । सन्त जी कृपा दृष्टि में प्रभू अ जो निवास आहे । प्रेम जो अमरु फलु उन सां प्राप्त थींदो आहे ।

दासु : नामु जपींदे मनु उनजे आनन्द में भरिजी वजें थो पर लीला समाज में नथो पहुंचे ?

साहिब मिठा : नाम जपण वक्ति प्रीतम जे रूप लीला धाम ऐं सेवा जे चिन्तन करण सां प्रेम रसु उदय थींदो आहे । उन खां सवाय

नामु जपण रुगो मन खे मथियों आनन्द ई दींदो आहे । उन में मनु
 पूरी तरह भिजंदो न । इन करे नाम जप सां लीला चरित्र जा पद
 भी गाइजनि त मनु उन लीला में रमंदो । नाम जपण सां विक्षेप
 दूर थो थिये ऐं पोइ लीला वर्णन ऐं चिन्तन सां लीला जो आवि—
 भावि थो थिये । इन लाइ रुगो निश्चत समय ही न पर सब कार्य में
 मन जी वृत्ति उन पासे करणु घुरिजे ।